



# Los Papas Heëlebaan

---

## Los Papas Nujsbreef- Oehtgaaf 3, joargank 2009.

Wèr is u joar vuërbeij. En d'r vasteloavond hat òs wèr vöel sjpas en plezeër gebrag. Graad wie in anger joare woar ut sjpannend de nuj ekt te prizzentere aa de leefhebbers van oos sjoow. Mèr es vieër oehtgònt va de dieverze entoeziejaste reakties, da kinne vieër sjrieve dat òg de nuj ekt eg good is aagekomme. De vroag noa de angere eks va vuèrige joare hat òzze dresmen Jo vuër gans get dinkwerk gezat. Ut resultaat woar egter vuèrtreflik. Sjpisjaal woar ut ongerdeel va de Garde: 'te same rigtige vrung te zieë', òg un simbool wie vieër mitee umgònt binne Los Papas. Mit dat alles mòtte vieër joamergenog, noe wagte bis sjraks d'r ellefde va d'r ellefde wèr kumt um i de hoeht va unne angere te kroepe...

Noe trùkdinkend hant vur egentlik alling mèr hoeëgtepunte gekind. Dat woar zieëker beij de vöele vròwlùj-zittinge, woeë vieër gans get muijte houwwe oos good oehtgeliende manslùj-boddies vuër òs zellef te hoate! Zoeë òg de òptreënens beij de bejaarde, die noe nog van òs dreume. Va de manslùj-zittinge dreume vieër nog! En òg van al die zittinge woeë jòn en aod, mans- en vròwlùj òs mit u lang applaus danke hant gezag.

Vuèrbereijd woeët dat alles òp de insjtudeeroavonde onger de hat-onger-de reem-leiding van oos danslierares Finy, dat tegeliekertiet oos manslùj trùk in ut gareel moos duijje. Zoeë gòng dat en neet angesj!

De hoehsorde van òzze kloep Los Papas woar òg u sùkses. En geleuf ut òs, vieër zint dees buttons deks teëgegekoame mit al die daag. Die orde woeët gruëtsj gedrage. En dat hat òs good gedoa.

Noe de ròw wèr in oos ag famieljes trùk is, mage vur zage dat dat òg good is. De vrouwlùj numme heij en doa wèr de regie i gen heng bis i ut noajoar went d'r vasteloavond zig wer begint te reure. Efkes gèt ròw. Òg vieër weëde gèt auwwer. Dat woar aaf en tòw te merke. Gèt sjpierpieng heij, gèt sjpierpieng doa. Gèt gekwetsjt links, get gekwetsjt regs. Zoeë te zage wie me zeët, is datste bliefs genete va de jùste wiehn en de jùste kieës.

D'r agenda vuër ut nieëks joar is zoeë links en regs al gèt igevuld. Dat is vuër òs u good teke. Vieër besjpreëke dat zieëker òp òzze famieljedaag, deë hoeëg òp òzze agenda sjteet. Vieër verveële òs gelukkig nog lang neet.

Vieër hoape, dat vieër aan uère oavend of middig un posietieve bejdrage hant kinne lieëvere. Wilt dieër egter nog wiejer ingoa òp ut ee of anger, dan bezeuk oos wepsait en loat doa u berigsjke agter.

Gans zieëker gònt vieër òs wèr uns zieë in d'r inne of angere narretempel en da zette vur same de boeht wèr òp sjtelte. Wie gewend!

De grus va al die jònge va Los Papas

Ger, Henk, Hans, Jo, Jo, Walter, Tibert, Louis, [www.lospapas.nl](http://www.lospapas.nl)